



گورنر KATHY HOCHUL

فوری ریلیز کے لیے: 26/6/2023

گورنر HOCHUL نے بدھ، 28 جون کے لیے ریاست بھر میں معیار ہوا کے بارے میں نیویارک کے شہریوں کو اپ ڈیٹ کیا ہے

توقع کی جا رہی ہے کہ سطح زمین سے قریب دھوئیں کے ممکنہ اثرات، ہواؤں کے ذریعے ریاست بھر میں مرتب ہوں گے

گورنر Kathy Hochul نے آج نیویارک کے شہریوں کو اس ہفتے کے دوران متوقع معیار ہوا کے متعلق تازہ ترین معلومات پیش کی ہیں۔ ریاست کی جانب سے کینیڈا کے جنگلات کی آگ کے علاوہ، اوزون اور دیگر آلودگیوں کے ممکنہ اثرات کے نتیجے میں ہوا کے معیار کی مسلسل کڑی نگرانی کی جا رہی ہے۔ ریاست نیویارک کے محکمہ برائے ماحولیاتی تحفظ کی جانب سے ریاست بھر میں بدھ، 28 جون کے لیے ہوا کے معیار کی حالیہ پیش گوئی ظاہر کرتی ہے کہ بدھ کی رات کو سطح زمین سے قریب رہنے والے کثیف دھوئیں کے ساتھ ریاست کے بیشتر حصوں کو متاثر کرنے والے غیر صحت مند معیار ہوا کا امکان پایا جاتا ہے۔ چونکہ بدھ کے صبح سویرے کے اوقات میں شمال مغرب کی جانب سے مغربی نیو یارک میں داخل ہونے والی اور بدھ کی شام تک ریاست کے زیریں علاقوں تک پہنچنے والی سرد لہر کی وجہ سے، توقع کی جا رہی ہے کہ ہواؤں کے زیر اثر ریاست بھر میں سطح زمین کے قریب رہنے والے دھوئیں کے ممکنہ اثرات مرتب ہو سکتے ہیں۔

"جیسے کہ ہم بدلتی ہوئی پیش گوئی پر گہری نظر رکھتے ہیں، اس لیے نیویارک کے شہریوں کو کینیڈا کے جنگل کی آگ سے خارج ہونے والے دھوئیں کے ممکنہ واپس آنے کے لیے تیار رہنا چاہیے،" گورنر Hochul نے کہا۔ "میں پر فرد کو چوکس رہنے کی ترغیب دیتی ہوں، خاص طور پر اگر آپ فضائی آلودگی کا شکار بننے کی زد میں ہیں، تو تازہ ترین معلومات پر اپ ٹو ڈیٹ رہیں اور اپنی حفاظت کے لیے اقدامات کریں۔"

اگرچہ پیش گوئی کی غیر یقینی صورتحال برقرار رہتی ہے، لیکن نیویارک کے شہریوں کو بدھ کے روز دھوئیں کی وجہ سے باریک ذرات کی آلودگی کی ممکنہ بلند سطح کے لیے تیار رہنا چاہیے۔ اگر ضروری ہو تو، ماحولیاتی تحفظ اور صحت کے محکمہ جات منگل کی سہ پہر دھوئیں سے متاثر ہونے والے علاقوں کے لیے صحت کی ایڈوائزریز برائے معیار ہوا جاری کریں گے۔ صحت کی ایڈوائزریز برائے معیار ہوا اس وقت جاری کی جاتی ہیں جب اوزون یا باریک ذرات پر مشتمل مادے کے بارے میں یہ توقع کی جا رہی ہو کہ ان کی قدر ہوا کے معیار کے انڈیکس (Air Quality Index، AQI) میں 100 سے تجاوز کر چکی ہے۔

ریاست نیو یارک کا محکمہ صحت ضروری احتیاطی تدابیر کا مشورہ دے رہا ہے۔ خطرے کو کم کرنے کے لیے افراد کے کرنے کے اقدامات میں شامل ہیں:

- جب ہوا کے معیار کا اشاریہ 100 سے زیادہ ہو تو، کمزور گروہوں میں شامل نیو یارک کے مکینوں کو باہر کھلی فضاء میں مشقت کرنے سے گریز کرنا چاہیے اور باہر نکلیں تو علامات پر نظر رکھیں۔ کمزور افراد میں وہ لوگ شامل ہیں جنہیں دل کی کوئی بیماری لاحق ہو (مثلاً دل کا دورہ پڑنا، دل کے دورے کی تاریخ موجود ہونا) یا پھیپھڑوں کی بیماری (جیسے دمہ، سانس میں رکاوٹ کی دائمی بیماری)، اس کے علاوہ 18 سال سے کم عمر کے بچے، 65 سال اور اس سے زیادہ عمر کے بزرگ، اور حاملہ خواتین شامل ہیں۔

- جب AQI 150 سے زیادہ ہو تو، نیو یارک کے تمام مکینوں کو بیرون خانہ سخت سرگرمیوں سے گریز کرنا چاہیے، اور کمزور گروہوں میں رہنے والوں کو باہر نکلنے سے گریز کرنا چاہیئے، خاص طور پر حاملہ خواتین کہ جنہیں جلد ہی سانس لینے میں دقت پیش آ سکتی ہے۔
- حاملہ خواتین بھی زیادہ کمزور ہو سکتی ہیں اور انہیں آسانی سے سانس لینے میں تکلیف ہو سکتی ہے، جب AQI 150 سے زیادہ ہو تو انہیں گھر کے اندر رہنے کا مشورہ دیا جاتا ہے۔
- جو لوگوں گھر سے باہر ہوا کے غیر صحت بخش معیار میں وقت گزارتے ہیں، انہیں خوب اچھی طرح پورے ناپ والا فیس ماسک پہننے کی سفارش کی جاتی ہے۔ ایک [N95](#) یا [KN95](#) ماسک بہترین رہے گا۔

ایسی تنظیمیں جو بیرون خانہ سرگرمیاں چلاتی ہیں یا ان کے پاس بیرون خانہ افرادی قوت موجود ہے انہیں بدھ، 28 جون کو کسی بھی سرگرمی میں ممکنہ تبدیلیاں کرنے کے لیے ابھی سے منصوبہ بندی شروع کر دینی چاہیئے۔

ریاست نیو یارک کی معیار ہوا کی پیشن گوئی کے بارے میں مزید معلوماتیں دستیاب ہیں۔ اپنے مقام پر ہوا کا موجودہ معیار چیک کرنے کے لیے یہاں رجوع کریں: www.airnow.gov۔

###

اضافی خبریں یہاں ملاحظہ کی جا سکتی ہیں www.governor.ny.gov
 ریاست نیو یارک | ایگزیکٹو چیمبر | press.office@exec.ny.gov | 518.474.8418